

धर्म व संस्कृति के लिए बिरसा मुंडा ने दिया बलिदान : संजीव

जालोर, (कासं)। आबा धरती के नाम से विख्यात महान क्रांतिकारी एवं देश के गौरव भगवान बिरसा मुंडा की 150 वें जन्म जयंती के उपलक्ष्य में सोमवार को शिक्षा संस्कृति उत्थान न्यास ने विचार गोष्ठी का आयोजन नैमिषारण्य सभागार में किया।

विचार गोष्ठी की शुरुआत भगवान बिरसा मुंडा एवं माँ भारती की तस्वीर के समक्ष दीप प्रज्ज्वलित कर की गई। इसके बाद कार्यक्रम को संबोधित करते हुए मुख्य वक्ता संजीव कुमार ने कहा कि भारत के गौरवशाली स्वाधीनता संग्राम में जनजातीय स्वतंत्रता सेनानियों व योद्धाओं को एक दीर्घ परंपरा रही है,उनका योगदान अविस्मरणीय रहा है। भगवान बिरसा मुंडा का स्वतंत्रता संग्राम के श्रेष्ठतम नायकों,योद्धाओं में विशेष स्थान है। उन्होंने बिरसा मुंडा के जीवन, संघर्ष और उनके समाज सुधार से जुड़े योगदानों पर प्रकाश डाला। उन्होंने कहा कि बिरसा मुंडा ने अत्याचार, शोषण और अन्याय के खिलाफ जनजातीय समाज को संगठित कर एक नई चेतना जगाई। उनके विचार आज भी सामाजिक समरसता, स्वाभिमान और राष्ट्र भक्ति का प्रेरणास्त्रोत है। संगोष्ठी अध्यक्षता करते हुए अधिवक्ता मधुसूदन न्यास ने कहा कि बिरसा मुंडा का जीवन हमें यह संदेश देता है कि स्वधर्म, स्वराष्ट्र और संस्कृति की रक्षा के लिए संगठित व जागरूक रहना आवश्यक है। उन्होंने शिक्षा संस्कृति उत्थान न्यास के कार्यों



जालोर में शिक्षा संस्कृति उत्थान न्यास ने बिरसा मुंडा की जयंती पर विचार गोष्ठी का आयोजन किया। फोटो-राष्ट्रदूत

की भी सराहना करते हुए कहा कि ऐसे आयोजनों से युवा पीढ़ी को राष्ट्र नायकों के जीवन से सीखने का अवसर मिलता है। कार्यक्रम में उपस्थित वक्ताओं ने बिरसा मुंडा के आदर्शों को समाज के अंतिम व्यक्ति तक पहुंचाने का संकल्प लिया। सेवानिवृत्त कॉलेज प्राचार्य अर्जुन सिंह उज्ज्वल ने भी विचार व्यक्त किए। शिक्षा संस्कृति उत्थान न्यास के प्रांत संयोजक संदीप जोशी ने कहा कि जनजातीय समाज ने सदियों से भारतीय सभ्यता, संस्कृति, परंपरा और धर्म को


अक्षुण्ण बनाए रखने में अपनी महत्वपूर्ण भूमिका निभाई है। नई पीढ़ी को देश और समाज के लिए जीवन जीने की प्रेरणा देने वाले महापुरुषों के जीवन से जुड़े प्रसंगों पर इस प्रकार के वैचारिक कार्यक्रमों का आयोजन लगातार होते रहना चाहिए। कार्यक्रम का संचालन संस्कृति उत्थान न्यास के शांतिराल दवे ने किया।

इस अवसर पर न्यास जिला संयोजक किशोर राजपुरोहित, शेखर भारद्वाज, कल्पेश बोहरा, किशोर सिंह

राजपुरोहित, अश्विन राजपुरोहित, मुकेश सुंदेशा , दीप सिंह दुधवा, अर्जुन सिंह सिंघल, पारसमल, बालकृष्ण शर्मा, दशरथ सिंह भाटी, प्रकाश नागर, प्रभु दान राव, गजेंद्र सिंह सिसोदिया, जबरसिंह देवडा खुशवंत नाग करण सिंह भाग्यवंती परमार, जय नारायण परिहार, रंजीत दवे, सरदार सिंह चारण नरेंद्र बोहरा, अजय गुप्ता विनोद कुट्टी, विजय भंडारी, पोकरमल दाधीच सहित विभिन्न सामाजिक एवं शैक्षणिक क्षेत्रों से जुड़े लोग मौजूद रहे।

मूथा के काव्य संग्रह का लोकार्पण 30 को

जोधपुर, (का.सं.)। अंतर प्रांतीय कुमार साहित्य परिषद के तत्वावधान में वरिष्ठ कवि राकेश मूथा के कविता संग्रह अकेली पगडंडी परका लोकार्पण 30 नवंबर को प्रातः गांधी शांति प्रतिष्ठान में किया जाएगा। परिषद की अध्यक्ष गीता भट्टाचार्य ने बताया कि कार्यक्रम की अध्यक्षता पद्मश्री से विभूषित विख्यात शायर शौनकाफ निजाम करेंगे। मुख्य अतिथि कवि एवं आलोचक डॉ कौलनाथ उमाध्याय, विशिष्ट अतिथि कवि एवं कथाकार अनिरुद्ध उमट एवं कवि ,आलोचक ब्रजरतन जोशी होंगे। पुस्तक पर पत्रवाचन कवि एवं शब्दचित्रकार डॉ पद्मजा शर्मा करेंगे। राकेश मूथा 1977 से काव्य कर्म और नाटक में अभिनय कर्म से जुड़े हुए है। कुछ न कहते हुए कहने की कोशिश में आप कविताएं लिखते हैं और अब तक आपके दो कविता संग्रह -सूपि आ चुके हैं। चिड़िया जितनी खुशी-आ चुके हैं। चिड़िया जितनी खुशी किताब राष्ट्र भाषा प्रचार समिति श्रीद्वारगढ और सिटीजन सोसाइटी ऑफ जोधपुर द्वारा पुरस्कृत है। दस साल बाद तीसरी पुस्तक



वरिष्ठ कवि राकेश मूथा

अकेली पगडंडी पर प्रकाशित हुई है। **पंखे भेंट किए** बाड़मेर, (नि.सं.)। सोमवार की रोज जितेंद्र हस्तीमल बोहरा ने अपने पौत्र विर्याश के जन्मदिन पर पोस्ट ऑपरेटिव वार्ड में 3 व फीमेल मेडिकल वार्ड बी में दो पंखे भेंट किए। फार्मासिस्ट संजय मेहता की प्रेरणा रही।

उड़िया कवयित्री शुभाश्री जानकी के सम्मान में काव्य गोष्ठी आयोजित

जोधपुर, (का.सं.)। जब अंदर की बेचैनी बाहर आने के लिए विवश हो जाती है तब कविता का जन्म होता है। कवि को चाहिए कि वह अपने भावों को सुन्दर शब्दों का लिबास पहनाकर समाज के सामने रखे, ताकि सुन्दर समाज का निर्माण हो। यह बात कवयित्री पूजा अग्रवाल ने मदन सावित्री डागा साहित्य भवन में उड़िया कवयित्री शुभाश्री जानकी के सम्मान में आयोजित काव्य गोष्ठी में अपने अध्यक्षीय उद्घोषण में कही। मुख्य अतिथि वरिष्ठ कवयित्री डॉ. सुमन बिस्सा ने कहा कि कविता चाहे छंदमुक्त हो या छंदबद्ध हो, जो कविता मनुष्यता की बात करे वहीं कविता है। विशेष अतिथि कवयित्री दीपा टाक ने कई हास्य कविताएं पेश की। जबकि गीतकार दिनेश सिन्दल ने मै तुफानों से अपना रिश्ता यूं भी जोड़ देता हूँ, तेरी चाहत के दरिया में मैं कश्ती छोड़ देता हूँ सुनाकर खूब दाद लूटी। काव्य गोष्ठी में उदीयमान कवि कल्याण

के. विश्वनोई ने मै जानता हूँ जीवन के रण को, शायरा डॉ. संजीदा खानम शहीन ने जिसकी गलती है डाल दिल्ली में, लूट लेता है माल दिल्ली में, युवा कवि दीपक परिहार ने ये अशकों की अमर धारा सदा नयनों में बहती है ग़ज़ल पेश की। इस बीच उड़ीसा से आई मेहमान कवयित्री शुभाश्री जानकी ने “हरदम तेरा करती हूँ ध्यान जाने तू कब जानेगा” आध्यात्मिक रचना प्रस्तुत कर खूब तालियां बटोरी। वरिष्ठ कवयित्री डॉ. रजनी अग्रवाल, वीना अचतानी, नीलम व्यास स्वर्णसिद्धा, वरिष्ठ कवि नरसिंह सोलंकी, डॉ. हस्तीमल आर्य, युवा कवयित्री सुरभि खोंची, अमिता भंडारी, दिलीप पुरोहित, पंडित तरुण जोशी, मनशाह “नायक” ने रचना पढ़ी। डॉ. मनीषा डागा, जे के माहेश्वरी, राजेंद्र शाह सिरोंही, हंसराज बारासा, साजित अली, चंचल चौधरी, गौतम के गट्स, सुनील परमार, करुणा माहेश्वरी, स्वामी गोपालानंद महाराज आदि मौजूद थे।

विद्यार्थियों को दिया सॉफ्ट स्किल प्रशिक्षण

बाड़मेर, (नि.सं.)। राजकीय पॉलिटेक्निक महाविद्यालय बाड़मेर में एनपीटीएल आईआईटी मद्रास की ओर से संचालित छह दिवसीय सॉफ्ट स्किल प्रशिक्षण कार्यक्रम सोमवार को संपन्न हुआ। इसमें विद्यार्थियों को संप्रेषण कौशल, व्यक्तिगत विकास, रोजगार योग्यता एवं उद्योग उन्मुख व्यवहारिक दक्षताओं का व्यावहारिक प्रशिक्षण प्रदान किया गया।

पहले दिन ओरल कम्युनिकेशन सत्र में समूह चर्चा, प्रस्तुति कौशल, पब्लिक स्पीकिंग और प्रभावी लिस्निंग के गुर सिखाए गए। दूसरे दिन विद्यार्थियों को कार्यस्थल पर आवश्यक राइटिंग स्किल्स जैसे ईमेल, नोट्स व औपचारिक पत्राचार की बारीकियों से अवगत कराया गया। तीसरे दिन रिज्यूमे बिल्डिंग सत्र में विद्यार्थियों को प्रोफेशनल रिज्यूमे की संरचना, प्रारूप तथा सीबी एवं रिज्यूमे के अंतर को विस्तार से समझाया गया। चौथे दिन बॉडी लैंग्वेज, ठाँमिंग, आत्मविश्वास और इंटरव्यू में पूछे जाने वाले सामान्य प्रश्नों का प्रभावी उत्तर देने के तरीकों पर मार्गदर्शन दिया गया। पांचवें दिन सोशल नेटवर्किंग और ऑनलाइन जॉब पोर्टल्स के उपयोग पर विस्तृत चर्चा करते हुए नौकरी खोज रणनीति बताई गई। प्रशिक्षण के दौरान विद्यार्थियों को प्रतिदिन व्यावहारिक असाइनमेंट दिए गए, जिनके माध्यम से उनकी समझ और कौशल दोनों में उल्लेखनीय सुधार देखा गया। अंतिम शिफा का निवारण सत्र आयोजित हुआ, जिसमें विद्यार्थियों की विभिन्न जिज्ञासाओं का समाधान प्रशिक्षक द्वारा किया गया। समापन अवसर पर प्रधानाचार्य कमल पंवार ने कहा कि सॉफ्ट स्किल्स आज के प्रतिस्पर्धात्मक रोजगार बाजार में विद्यार्थियों को तकनीकी ज्ञान जितनी ही मजबूती प्रदान करती है। ऐसे प्रशिक्षण विद्यार्थियों को उद्योग के अनुरूप तैयार करने में महत्वपूर्ण भूमिका निभाते हैं और उनके सर्वांगीण विकास में सहायक होते हैं। कार्यक्रम का संचालन महाविद्यालय के प्रशिक्षण एवं प्लेसमेंट प्रभारी वासुदेव ने किया।

तिरंगा चौराहा से मोतीसिंह स्टेडियम तक यात्रा निकाली



बिलाड़ा में सांसद पाली पी.पी. चौधरी ने युवाओं को आत्मनिर्भर भारत शपथ एवं विधायक अर्जुनलाल गर्ग ने नशामुक्ति संकल्प कराया। फोटो-राष्ट्रदूत

जोधपुर/पाली, (का.सं.)। युवा कार्यक्रम और खेल मंत्रालय, भारत सरकार के मेरा युवा भारत के सरदार150 समारोह के क्रम में यूनिटी मार्च जिला स्तरीय पदयात्रा का आयोजन तिरंगा चौराहा से सीरवी मोतीसिंह स्टेडियम बिलाड़ा में किया। कार्यक्रम के मुख्य अतिथि सांसद पाली पी.पी. चौधरी रहे एवं अध्यक्षता अर्जुनलाल गर्ग, बिलाड़ा विधायक ने की। सरदार पटेल को पुष्पांजलि देते हुए कार्यक्रम का शुभारंभ किया गया। देशभक्ति नारों और जयकारों के साथ सरदार वल्लभ भाई पटेल की जीवनी का परिचय के साथ पटेलजी के भारत के एकीकरण के प्रयास के बारे में युवाओं को बताया गया।

सांसद चौधरी ने युवाओं को आत्मनिर्भर भारत शपथ एवं विधायक गर्ग ने नशामुक्ति संकल्प युवाओं को दिलवाकर इसे जीवनपर्यंत निभाते कैलिफ प्रेरित किया। मेरा युवा भारत के उपनिदेशक राजेश चौधरी ने बताया कि इस पहल का उद्देश्य युवाओं में राष्ट्रीय गौरव

जगाना, समाज के प्रति जिम्मेदारी बढ़ाना और एकता की भावना को मजबूत करना है। यह कार्यक्रम प्रधानमंत्री नरेंद्र मोदी के जन भागीदारी से राष्ट्र निर्माण के विजन से प्रेरित है। इसमें युवा से लेकर वरिष्ठ नागरिक तक सभी मिलकर देश के इतिहास को याद करते हैं और राष्ट्र निर्माण में अपनी भूमिका निभाते हैं। खासकर अमृत पीढ़ी यानी आज के युवाओं की भूमिका पर विशेष ध्यान दिया जा रहा है।

इसी पहल के तहत 6 अक्टूबर 2025 को मंत्रालय ने सरदार150 यूनिटी मार्च की शुरुआत की। यह भारत सरकार और मेरा युवा भारत की पहल है, जो लौह पुरुष सरदार वल्लभभाई पटेल की 150वीं जयंती को समर्पित है। इस राष्ट्रप्यापी कार्यक्रम का उद्देश्य युवाओं में एकता, देशभक्ति और कर्तव्य भावना को जागृत करना है। सरदार पटेल ने जिस तरह बिखरे हुए भारत को एक भारत बनाया, उसी भावना को यह पदयात्रा आगे बढ़ाएगी। इस अभियान के जरिए युवाओं को एक भारत और आत्मनिर्भर भारत के आदर्श

अपनाने के लिए प्रेरित किया जाएगा। 6 अक्टूबर को केंद्रीय युवा कार्यक्रम और खेल मंत्री डॉ. मनसुख मांडविया ने इस अभियान का डिजिटल शुभारंभ भाई भारत पोर्टल पर किया। इस चरण में सोशल मीडिया रील प्रतियोगिता, निबंध लेखन और सरदार150 यंग लीडर्स कार्यक्रम शामिल है।

इस दौरान सरदार150 यंग लीडर्स प्रोग्राम के 150 विजेताओं को राष्ट्रीय पदयात्रा में शामिल होने का मौका मिलागा। पदयात्रा को सांसद पी पी चौधरी, विधायक अर्जुनलाल गर्ग, उपखंड अधिकारी मृदुला श्रेखावत, त्रिभुवन सिंह भाटी ने हरी झंडी दिखाकर रवाना किया। पदयात्रा तिरंगा चौराहा से स्टेडियम पर आकर संपन्न हुई।

कार्यक्रम में प्रधान प्रांगित कुमारी, विकास अधिकारी विक्रम सिंह, ब्लॉक शिक्षा अधिकारी ललित पुनिया, महाविद्यालय प्राचार्य डॉ उषा चौहान व राष्ट्रीय सेवा योजना प्रभारी गजेंद्र राठौड़ सहित युवा उपस्थित रहे। मंच संचालन व्याख्याता चैनाराम पुनिया ने किया।

निबंध में कुसुम सुथार व पोस्टर में दिव्या सोनी प्रथम

जालोर, (कासं)। राज्य विधिक सेवा प्राधिकरण के निर्देशानुसार जिला विधिक सेवा प्राधिकरण जालोर के अध्यक्ष एवं जिला न्यायाधीश हारून के अध्यक्ष एवं जिला न्यायाधीश हारून के निबंध व पोस्टर प्रतियोगिता का परिणाम सोमवार को घोषित किया गया है।

प्राप्त जानकारी के अनुसार जिला विधिक सेवा प्राधिकरण जालोर के सचिव अहसान अहमद ने बताया कि विकसित भारत 2047 विषय पर निबंध प्रतियोगिता आयोजित की गई थी। निबंध प्रतियोगिता में पीएमश्री शिवाजी नगर स्कूल की 11 वीं की कुसुम सुथार प्रथम, मयूर पब्लिक स्कूल के आशीष देवासी द्वितीय व पीएमश्री शिवाजी नगर स्कूल की कल्पना बोस तृतीय स्थान पर रही।

इसी प्रकार पोस्टर प्रतियोगिता में पीएमश्री स्कूल की कक्षा 11 की दिव्या सोनी प्रथम, वैशाली द्वितीय व महात्मा गांधी स्कूल शिवाजी नगर की कक्षा 8 की अनन्याराजसिंह तृतीय स्थान पर रही। इस अवसर पर प्रतियोगिता पर परिणाम में निर्णायक की भूमिका सेवा निवृत्त एसीबीओ मुकेश सोलंकी व सेवा निवृत्त प्रधानाचार्य सरदारसिंह चारण ने निभाई।

इसी प्रकार विधिक सेवा दिवस पर राजकीय सावित्री बाई फूले कॉलेज स्तरीय छात्रावास में आयोजित निबंध प्रतियोगिता में प्रथम स्थान पर राजकीय कन्या महाविद्यालय जालोर की बीए तृतीय वर्ष की छात्रा पूजा कुमारी प्रथम, हेसु कुमारी द्वितीय व बीए प्रथम वर्ष की पूजा राजाराम व कन्या महाविद्यालय की छात्रा शीला कुमारी ने संयुक्त रूप से तृतीय स्थान प्राप्त किया।

जालोर में सरकारी कार्यों व योजनाओं की समीक्षा



जालोर में जिला कलैक्टर डॉ प्रदीप के. गावंडे की अध्यक्षता में कलैक्ट्रेट सभागार में साप्ताहिक समीक्षा बैठक हुई। फोटो-राष्ट्रदूत

जालोर, (का.सं.)। जिला कलैक्टर डॉ प्रदीप के. गावंडे की अध्यक्षता में सोमवार को कलक्ट्रेट सभागार में साप्ताहिक समीक्षा बैठक संपन्न हुई जिसमें उन्होंने केंद्र एवं राज्य सरकार की प्लैगशिप योजनाओं की प्रगति एवं क्रियान्वयन के संबंध समीक्षा ली।

बैठक में जिला कलैक्टर डॉ. प्रदीप के. गावंडे ने केंद्र सरकार व राज्य सरकार की विभिन्न प्लैगशिप योजनाओं की प्रगति की समीक्षा करते हुए विभागीय अधिकारियों को इन योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए। उन्होंने जल जीवन मिशन, स्वच्छ भारत मिशन (शहरी व ग्रामीण), प्रधानमंत्री कृषि सिंचाई

योजना, प्रधानमंत्री ग्राम सड़क योजना, पंडित दीनदयाल गरीबी मुक्त गांव योजना, प्रधानमंत्री आयुष्मान भारत स्वास्थ्य अवसरंचना मिशन, मुख्यमंत्री जल स्वावलंबन अभियान 2.1, मुख्यमंत्री शिक्षित राजस्थान अभियान, कुसुम योजना, मुख्यमंत्री जल स्वावलंबन अभियान 2.0, मुख्यमंत्री शिक्षित राजस्थान अभियान सहित विभिन्न योजनाओं की समीक्षा करते हुए संबंधित विभागीय अधिकारियों को इन योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए। जिला कलैक्टर ने संबंधित विभागीय अधिकारियों को राष्ट्रीय खाद्य सुरक्षा कार्यक्रम में नवीन

परिवारों को जोड़ने एवं तथा राजीविका के तहत नमो ड्रोन दीदी, लखपति दीदी, सोलर दीदी, कृषि सखी, पशु सखी एवं बैंक सखी कार्यक्रमों के माध्यम से पात्र महिलाओं का नामांकन सुनिश्चित करने की बात कही।

इस अवसर पर उप वन संरक्षक जयदेव सिंह चारण, जिला परिषद की अतिरिक्त मुख्य कार्यकारी अधिकारी विदेव परमार, जिला रसद अधिकारी आलोक झरवाल, सूचना और प्रौद्योगिकी विभाग के संयुक्त निदेशक कपिल लुणा, आर्थिक एवं सांख्यिकी विभाग के उप निदेशक डॉ. धनसिंह राजपुरोहित सहित अधिकारी-कार्मिक उपस्थित रहे।

जांगिड़ अध्यक्ष व डी. के. परयानी सचिव बने

जोधपुर, (कासं)। आल इण्डिया रिटायर्ड बैंक एम्पलाईज एसोसियेशन का 34वां स्थापना दिवस समारोह एवं वार्षिक साधारण सभा सोमवार को महिला महाविद्यालय, प्रताप नगर, जोधपुर में आयोजित की गई। इस अवसर पर कार्यकारिणी के चुनाव भी संपन्न कराए गए। सभा में जोधपुर के अतिरिक्त बाड़मेर, बालोतरा, नागौर, मेड़ता इत्यादि कई शहरो से लगभग 250 प्रतिनिधियों ने भाग लिया।

सभा में जोधपुर इकाई के सचिव डी. के. परयानी ने सभी आगुस्तकों का स्वागत किया। मुख्य अतिथि सीए पारसमल जाद ने थो विशिष्ट अतिथि अहमदाबाद से के डा. हिमांशु माथुर,प्राकृतिक चिकित्सालय के डा. अजय उमराव, श्री जयनारायण व्यास शिक्षण संस्थान के चेयरमैन विशिष्ट अतिथि थे। कार्यक्रम में एसबीआई जनरल इन्शुरन्स के घनश्याम सुथार तथा पेरामाण्ट के यश शर्मा ने भी अपने विचार व्यक्त किये। सचिव डी.

के.परयानी ने संस्था का प्रतिवेदन रखा एवं पिछले वर्ष में संस्था द्वारा किये गए कार्यों का विवरण प्रस्तुत किया। कोषाध्यक्ष एम. एस. राजपुरोहित ने पिछले वर्ष की बैलेंस शीट प्रस्तुत की। सभा की अध्यक्षता कर रहे एस.एन. पुरोहित ने धन्यवाद प्रेषित किया।

अंत में 2025 – 2027 के लिए चुनाव अधिकारी एस. के. गोयल द्वारा संस्था के चुनाव में सी.एल. जांगिड़ अध्यक्ष, डी. के. परयानी सचिव एवं एम. एस.राजपुरोहित कोषाध्यक्ष चुने गए। अंत में कार्यक्रम संयोजक विमल श्रीवास्तव ने सबका आभार व्यक्त किया। संचालन बी. आर. मूथा तथा मंजू जैन ने किया।

पाली में नवनिर्मित तेरापंथ भवन में कार्यक्रम आयोजित हुआ।

फोटो-राष्ट्रदूत

पाली, (नि.सं.)। आज आचार्य श्री महाश्रमण जी की सुश्रिया साव्वी श्री काव्य लता जी ने नवनिर्मित तेरापंथ भवन में अपने उद्घोषण में कहा कि आचार्य शिष्य का शासन समर्पण का शासन है। श्रावक समाज में श्रद्धा, विवेक, कर्तव्य के साथ समर्पण जीवन की सच्ची राह है।

तेरापंथ युवक परिषद अध्यक्ष पीयूष चोपड़ा ने बताया कि नवनिर्मित भवन में साव्वी श्री ने कहा कि समाज की भवन आध्यात्मिक छत है। जहां हर श्रावक त्याग तप की सुगंध चारों तरफ फैला सकेगी। हर श्रावक का दायित्व है अपनी शक्ति के अनुरूप समाज के प्रति समर्पण का भाव देकर अपनी

उपयोगिता को सिद्ध करें। समाज में विभिन्न प्रकार के कार्यकर्ता होते हैं। तन के कार्यकर्ता, मन के कार्यकर्ता और धन के कार्यकर्ता और समाज आगे बढ़ता है। ऐसे भवन का निर्माण होता है। साध्वी ज्योतिषया, साध्वी सुरभि प्रभा, साध्वी राहत प्रभा ने सुरंगो शासन अपना मधुर गितिका से जनता का भावविभोर कर दिया। इस ट्रस्ट मंडल की विशालता का एक दृश्य हमें मिला सभी मंडल के सदस्यों ने भवन निर्माण के बाद में यह भवन तेरापंथ समाज का है और तेरापंथ समाज का ही रहेगा की फैला सकेगी। कार्यक्रम का शुभारंभ संयुक्त भक्तांवर जप के साथ हुआ उसके बाद में नमस्कार महामंत्र का जप

हुआ। महिला मंडल द्वारा मंगलाचर किया गया। सुरेंद्र सालेचा ने भवन के बारे में विस्तृत जानकारी दी। गौतम चंद छाजेड़ द्वारा सभी ट्रस्टों का नाम और स्वागत किया गया। सूरजमल बेगानी अचलचंद चोपड़ा, प्रकाश चंद काकरिया ने अपने भाव रत्न। तेरापंथ युवक परिषद द अध्यक्ष पीयूष चोपड़ा ने सभी युवाओं को इस भवन में आध्यात्मिक कार्य और धार्मिक कार्य के साथ जुड़े रहने का आहवान किया गया। पूरे साल में तेरापंथ समाज द्वारा 108 तरे की तपस्या आहवान किया गया। राहुल बालड द्वारा समर्पण के प्रति एक गीतिका गई गई। कार्यक्रम संचालन गौतम छाजेड़ ने हुए।

दो भाईयों के मकान में चोरी

जोधपुर, (कासं)। निकटवर्ती लूणी तहसील के रोहिचा खुर्द गांव में गुजरी रात चोरों ने दो भाईयों के मकान में सैध लगाकर वहां से हजारों के आभूषण और नगदी चुरा ले गए। एक भाई का परिवार कर्नाटक में मजदूरी करता है। दूसरा खेतीबाड़ी करने खेत पर गया हुआ था। सुबह आने पर चोरी का पता लगा। लूणी पुलिस ने मौका मुआयना के साथ केस दर्ज किया है। अडिग कार्रवाई जारी है। लूणी पुलिस ने बताया कि रोहिचा खुर्द निवासी सांवलराम पुत्र उम्मेदराम पटेल ने रिपोर्ट दी। इसमें बताया कि वह खेत पर काम करने गया था। सुबह वापिस आया तो घर में चोरी का पता लगा। अज्ञात चोरों ने मुख्य गेट के ताले तोड़कर बक्से अलमारी के भी ताले तोड़ दिए। वहां से दो तोला सोने के आभूषण जिनमें नथ- लड़, लूंग जोड़ी, 30 तोला चांदी और 20 हजार रूपए नगद ले गए। उसके घर के पास में ही भाई बिरमराम का मकान बना है। वह कर्नाटक में मजदूरी करता है। उसके घर से दो सौ टांग चांदी की दो बट्टी, 14 हजार की नगदी चुरा ले गए। लूणी पुलिस ने बताया कि मामला दर्ज किया गया है। चोरों का पता लगाया जा रहा है। वहीं सरदारपुरा पुलिस ने बताया कि भोपालराढ़ के विराणी निवासी भजनलाल पुत्र तेजाराम विश्रौई की एक दुकान नली पत्रा रोड पर आई है। 30 अक्टूबर को चोर दुकान का शटर तोड़कर प्रवेश किया और 65 हजार की नगदी और सामान चोरी कर ले गए।

हिन्दू सेवा मंडल के सौ वर्ष के विकास की झलक दिखेगी



हिन्दू सेवा मंडल ने मासिक गरीब राशन कार्ड योजना में 189 अति जरूरतमंद लाभार्थियों को राशन सामग्री के किट बांटे। फोटो-राष्ट्रदूत

पाली, (नि.सं.)। हिन्दू सेवा मंडल द्वारा आयोजित होने वाले शताब्दी समारोह में संस्था द्वारा सौ वर्ष की अवधि में करवाए गए विकास व संस्था द्वारा संचालित कुष्ठश्रम सहित विभिन्न सेवा प्रकल्पों की झलक दिखाई देगी। ये जानकारी संस्था के अध्यक्ष डॉ एम एस लोढ़ा ने संरक्षक पं. शम्भु लाल शर्मा, पूर्व अध्यक्ष मांगीलाल गांधी व डॉ एल

एन सोनी , वरिष्ठ उपाध्यक्ष अम्बालाल सोलंकी व कोषाध्यक्ष गुरुचरण हेड़ा की उपस्थिति में मासिक गरीब राशन कार्ड योजना में 189 अति जरूरतमंद लाभार्थियों को राशन सामग्री के किट वितरित करते हुए दी। प्रवक्ता देवराज शर्मा ने बताया कि शताब्दी समारोह से पूर्व सपातन धर्म के प्रतीक राम छवरी का भामाशाह द्वारा

पुनरोद्धार कराने के बाद संत सान्निध्य में लोकार्पण किया जाएगा। कार्यक्रम में पूर्व सचिव श्रीकिशन दायम, डॉ जी एन अरोड़ा, रमेश चन्द्र शर्मा, ढलाराम जांगिड़, अशोक गौड़, व्यवस्थापक विजय नाथ, जेदुसिंह राजावत व धेवर बंजारा ने राशन वितरण में सहयोग करते हुए शताब्दी समारोह में समर्पित भाव से कार्य करने का संकल्प जताया।